

Stjórin stevnrir partfelagnunum

Fyrirverandi stjórnir í P/F North Atlantic Provider, Suni á Dalbø, hevur nú stevnt felagnum, eftir at hann varð sagdur úr starvi herfyri. Nevndarformaðurin kennir tó einki til nakra stevningu

DAGFINN OLSEN

Suni á Dalbø, fyrirverandi stjórnir í North Atlantic Provider, hevur í tíðindaskrivi boðað frá, at hann nú stevnrir felagnum. Stjórnir varð sagdur úr starvi, eftir at felagið legði virksemd stilt, eftir bert at hava virkað í fíra mánaðar.

Fyrirverandi stjórnir, Suni á Dalbø, góðtekur ikki uppsøgnina. Hvorki orsök, ella ta manngongd, sum varð nýtt í sambandi við uppsøgnina.

Suni á Dalbø leggur dent á, at felagið á ongan hátt varð noytt at gevast við virkseminum, men at

nevndin hinvegin sjálf valdi at leggja virksemd felagsins stilt fyrbils.

Hann hevur annars ikki viðmerkingar til málið, sigur hann í tíðindaskrivinum.

Nevndin veit av onum

Formaðurin í nevndini fyrir North Atlantic Provider, Heðin Poulsen, gjorsist ikki sørt bilsin, ta Sosialurin vendi sær til hansara og hann soleiðis fekk tíðindini um, at uppsagdi stjórnir hevði stevnt felagnum.

Heðin Poulsen kennir einki til hetta og hann hevur onga stevning sæð. Hann vil fegin stiggja stevningina.

áðrenn hann kemur við viðmerkingum til málið.

Heðin Poulsen vátar, at felagið er ikki niðurlagt. Virksemd er bert lagt stilt fyrbils. Annars hevur hann ongar viðmerkingar, fyrr enn hann hevur tosað við fyrirverandi stjórnir. Suni á Dalbø. Heðin Poulsen vil eisini fegin fáa stevningina, áðrenn hann úttalar seg gjøllari.

Rættarvegin

North Atlantic Provider hevði til endamáls at veita ymsar tænastur í sambandi við oljvinnuna.

Tað eydnaðist ikki at fáa viðmerking frá Suni á Dal-



Suni á Dalbø, fyrirverandi stjórnir í P/F North Atlantic Provider (sitandi), hevur nú stevnt partafelagnum, eftir at verða sagdur úr starvi. Í hann góðtekur hvorki uppsøgn, orsök ella manngongd

Mynd: Álvur Haraldsen

bø, sum í tíðindaskrivi ikki sigur seg hava annað boðar frá stevningini, men at viðmerkja, annað enn, at sum í sama skrivi annars nú letur til, at málið skal ganga rættarvegin.

Samhugi, hóast avbyrging

Í Miðvági er einki arbeiði til tey tímaløntu, ið fáast við fiskaarbeiði. Hóast hetta, so er samhugi við limum Starvsmannafelagsins í verkfalli og vónar formaðurin í Arbeidarafelagnum, Georg Hansen, at Starvsmannafelagið fær okkurt munagott burturúr

DAGFINN OLSEN

Í Miðvági vísa tey samhuga við limum Starvsmannafelagsins, hóast verkfallið rakar fiskaarbeiðið meint í bygdini.

Georg Hansen, formaður í Miðvágs Arbeidsmannafelag, sigur, at einki arbeiði hevur verið, síðani verkfallið byrjaði, bert okkurt smávegis fríggjadagin.

Í Miðvági er tað mest hýsa, ið verður arbeiðt. Annar fiskur verður koyrdur víðari. Tað mesta verður keypt á uppboðssølu og hetta ber ikki til í løtuni. Eisini er trupult, ella ógjørligt, at fáa fiskin av oynni aftur.

Hóast mest fiskurin verður keyptur á uppboðssølu, so hava nakrir bátar landað í Miðvági í seinastuni. Men í løtuni fara teir aðrastadrir at landa.

Samhugi

Men Georg Hansen leggur dent á, at hóast verkfallið rakar tey tímaløntu meint í Miðvági, so er samhugi millum miðvingar við

Starvsmannafelagnum.

Georg Hansen sigur, at fær Starvsmannafelagið einki burturúr sáttmálasamráðingunum, so kunnu arbeidarafelagimi heldur ikki venta sær størvegis, ta teirra títur verður 1. maj.

Hóast tað er okkara limir, ið tað gongur út yvir, so hava vit samhuga, tí um Starvsmannafelagið einki fær, so sær einki út hjá okkum heldur, sigur Georg Hansen.

Arbeida í Sandoyinni

Verkfallið letur ikki til at nerva fiskaarbeiðið á Sandi. Har verður arbeiðt, siga tey, og alt er sum vanligt. Tó fáa tey ikki keypt á uppboðssølu.

Skipafelagið tekur sær av at flyta virkaða fiskin. Goymslurnar eru so mikið stórar, at tað loysir seg at koma eftir fiskinum.

Annars lata tey væl at, og tað gongur rimilga væl, hóast heldur lítið hevur verið at fáa. Heldur ikki hava allir bátarnir landa fast í seinastuni, bert Eysturbúgvin hevur verið stöðugur.



Hava fingið 25.000 krónur

Starvsmannafelagið fær dyggan stuðul

Dagfinn Olsen

Yrkisfelagið hjá studentaskúla- og HF-lærarum kring landið hevur samtykt á stýrisfundi at játta Starvsmannafelagnum 25.000 krónur í stuðli í samband við verkfallið. Felagið sigur í skrivi til Starvsmannafelagið,

at hetta er stuðul, veittur Starvsmannafelagnum í stríðnum fyrri bøttum korum á almennu arbeidsplassunum. Við skrivinum er kekkur áljóðandi 25.000 krónur.

Studentaskúla- og HF-lærararnir boða eisini frá, at teir eru fúsir at hava blokadvaktir tókar at hjálpa til úti á Argjum onkra nátt í vikuni.